



اہل سنت تم کہاں ہو؟

اداریہ
جون 2025

بسم الله الرحمن الرحيم

الحمد لله رب العالمين والصلوة والسلام على خاتم النبيين وعلى آله واصحابه اجمعين
مسلم اہل سنت و جماعت جو کہ صدائقوں کا امین ہے، آج اتنی سازشوں میں گھر چکا ہے کہ ظلمات بعضہا فوق بعض۔ کہیں ایرانی اور برطانوی فئذ سے رض پھیلا یا جا رہا ہے اور محبت اہل بیت رضی اللہ تعالیٰ عنہم کا خوبصورت نعرہ لگا کر باطل رافضی عقائد کی ترویج کی جا رہی ہے اور کہیں سعودی عرب، کویت اور عرب امارات کے فئذ سے خارجیت اور ناصیت کا دھند اکیا جا رہا ہے۔ اور توحید اور حب صحابہ رضی اللہ تعالیٰ عنہم جیسے خوبصورت نعروں کی آڑ میں ناصیت اور خارجیت پھیلائی جا رہی ہے۔ اہل سنت و جماعت حد درجہ مظلوم ہیں جو رض و تفضیلیت اور خارجیت و ناصیت کی چکی کے دو پتھروں کے درمیان پس رہے ہیں۔ یہ کسی کی ایڈ قبول نہیں کرتے۔ مسلم اہل سنت و جماعت اللہ تعالیٰ کے فضل و کرم اور رسول اکرم ﷺ کی نگاہ عنایت سے اپنی صداقت اور حقانیت کے بل بوتے پر قائم ہے اور ماشاء اللہ عروج و ترقی کر رہا ہے۔ کچھ لوگ جو روافض کی بی ٹیم کا کردار ادا کر رہے ہیں، روافض کو ان سے یہ مطلوب نہیں کہ وہ رافضی ہونے کا اعلان کر دیں۔ روافض کا مفاد اس میں زیادہ ہے کہ وہ کہلائیں تو سنی مگر اہل سنت میں رض کا زہر تدریجاً پھیلائیں۔ چونکہ اکثر اہل سنت روافض کے ساتھ ملنے والی فکری سرحد کو محفوظ سمجھتے ہیں جبکہ حقیقت یہ ہے کہ اس سرحد سے بہت سے اہل سنت کو اغوا کیا جا رہا ہے۔ بہت کم علماء ہیں جو اس حقیقت کو سمجھتے ہیں اور اہل سنت کا رض سے فرق بیان کرتے ہیں۔ کسی بھی متاع گراں مایہ کو لوٹنے کے لیے پہلے اس کے پیریدار پر حملہ کیا جاتا ہے۔ چونکہ بندہ ناچیز دیگر محاذوں کی طرح اس محاذ پر مدتوں سے مسلم اہل سنت کے تحفظ کی جنگ لڑ رہا ہے اور میری منظم جدوجہد سے مخالفین کو ضرب کاری لگی تو روافض نے اپنے آپ کو میری ضربوں سے بچانے کے لیے اپنی بی ٹیم کو بھاری رقوم دے کر معاذ اللہ مجھے خاموش کرنے یا ختم کرنے کا ناسک دیا۔ اس پس منظر میں مجھ پر جھوٹا الزام لگا کر مجھے پابند سلاسل کیا گیا۔ اس دوران وہی سلوک میرے ساتھ کیا گیا جو خطرناک ترین دہشت گردوں سے کیا جاتا ہے۔ جس رویے کا نتیجہ معاذ اللہ یہی سامنے رکھا گیا تھا کہ اگر یہ بیج بھی جائے تو رہائی کے بعد چلنے، پھرنے، سوچنے، سمجھنے اور بولنے کی صلاحیتوں سے معاذ اللہ محروم ہو جائے۔ یہ میرے اللہ تعالیٰ کا خاص فضل و کرم اور میرے رسول اللہ ﷺ کی مجھ پر خاص عنایت ہے کہ میں پھر پہلے کی طرح اپنا تدریسی اور تبلیغی کام کر رہا ہوں۔ تمام محاذوں پر کلمہ حق بلند کر رہا ہوں۔ انٹرنیشنل ایجنسیوں اور بین الاقوامی باطل قوتوں نے مجھے زیر کرنے کی سر توڑ کوشش کی مگر انہیں منہ کی کھانی پڑی ہے۔ افسوس ہے کہ بعض اہل سنت کو اس سازش کے پانچ سال گزر جانے کے بعد بھی اس کا ادراک نہیں ہو رہا۔ اور جان ہتھیلی پر رکھ کے ہمہ وقت ڈیوٹی دینے والے محافظ پر لگے گئے جھوٹے الزام کے بارے میں ابھی بھی وہ شکوک و شبہات کا شکار ہیں۔ ایسے حضرات کو میں پھر ایک بار دعوت فکر دیتا ہوں۔ کچھ علماء اس غلط فہمی میں رہے کہ مسئلہ فک تو یہ الفاظ استعمال کیے بغیر بھی بیان کیا جاسکتا ہے۔ جبکہ ان کو یہ خبر نہیں کہ موضوع مطلقاً مسئلہ فک کو بیان کرنا نہیں تھا، وہ تو ہم ہمیشہ لفظ خطاء اجتہادی کے بغیر ہی بیان کرتے رہے ہیں۔ اصل میں موضوع مسئلہ فک سے

اہل سنت تمام کہاں ہوں؟



متعلق روافض کے ایک اعتراض کا جواب دینا ہے۔ جس میں وہ معاذ اللہ حضرت سیدنا صدیق اکبر رضی اللہ تعالیٰ عنہ کو معاذ اللہ ظالم اور غاصب قرار دے رہے ہیں۔ اب معترض کو ہم اپنی طرف سے تو پابند نہیں کر سکتے کہ وہ یہ لفظ بولے اور وہ لفظ نہ بولے۔ اور نہ ہی ہم حضرت سیدنا صدیق اکبر رضی اللہ تعالیٰ عنہ کے دفاع سے معاذ اللہ چشم پوشی کر سکتے ہیں۔ کیونکہ ان کو معاذ اللہ غاصب کہنے سے ان کے جمع کردہ قرآن، خلافت بلا فصل اور اسلام کے پورے قلعے پر حملہ ہوتا ہے۔

مسئلہ فذک اس لیے گھمبیر ہے کہ روافض کے اس میں متعدد دعوے ہیں اور بعض بعض سے معارض ہیں۔ نتیجہ اہل سنت کی طرف سے جوابات کے سلسلہ میں بھی ایسی ہی صورت حال ہے کہ ہماری طرف سے روافض کو دیے گئے بعض جوابات بھی آپس میں متعارض ہو سکتے ہیں کیونکہ مجیب معترض کو پابند نہیں کر سکتا کہ تم اس طرح سے اعتراض کرو، دوسری طرح اعتراض نہ کرو۔ لیکن مجیب پر یہ لازم ہے کہ وہ معترض کے ہر طرح کے اعتراض کا جواب دے۔ بالخصوص جب حضرت صدیق اکبر رضی اللہ تعالیٰ عنہ یا اور کسی عظیم ہستی پر اعتراض کیا جا رہا ہو تو اس ہستی کا دفاع لازم ہے۔ روافض کے مطابق باغ فذک حضرت سیدہ فاطمہ الزہراء رضی اللہ تعالیٰ عنہا کا حق تھا۔ یہ حق ثابت کرنے کے لیے وہ کئی دعوے کرتے ہیں۔ ان کا ایک دعویٰ یہ ہے کہ فذک وراثت کے لحاظ سے سیدہ فاطمہ رضی اللہ تعالیٰ عنہا کا ہے۔ دوسرا دعویٰ یہ ہے کہ فذک ہبہ کے لحاظ سے حضرت سیدہ فاطمہ رضی اللہ تعالیٰ عنہا کا ہے۔ تیسرا دعویٰ یہ ہے کہ فذک وصیت کے لحاظ سے حضرت سیدہ فاطمہ رضی اللہ تعالیٰ عنہا و سلام اللہ علیہا علیہا کا ہے۔ ان سب دعوؤں کے اہل سنت نے بھرپور جواب دیے ہیں۔ آپ یہاں ملاحظہ کر سکتے ہیں کہ روافض کے دعوؤں میں کتنا تعارض ہے۔ اگر رسول اللہ ﷺ فذک پہلے ہی ہبہ کر چکے تھے تو پھر وصیت نہیں کی جاسکتی۔ ایسے ہی اگر پہلے ہی فذک حضرت سیدہ فاطمہ رضی اللہ تعالیٰ عنہا کو دے چکے تھے تو پھر فذک وراثت کے زمرے میں نہیں آسکتا۔ یاد رہے روافض کے ان تینوں دعوؤں میں سے کسی دعوے کا جواب دیتے ہوئے بندہ ناچیز نے حضرت سیدہ طیبہ طاہرہ سیدہ فاطمہ الزہراء رضی اللہ تعالیٰ عنہا کے مطالبہ فذک پر آپ رضی اللہ تعالیٰ عنہا کی طرف لفظ خطا (اجتہادی) کی نسبت نہیں کی۔ لہذا مخالفین کا یہ الزام درست نہیں کہ بندہ ناچیز نے مطالبہ فذک میں مطلقاً سیدہ پاک رضی اللہ تعالیٰ عنہا کو خطا (اجتہادی) پر کہا ہے۔ ان کا یہ الزام یا تو اصل صورتحال سے بے خبری کی وجہ سے ہے یا خیانت پر مبنی ہے۔ ہمارا موضوع ان تینوں دعوؤں کے سوا صرف چوتھا دعویٰ ہے۔ پہلے تین دعوؤں کا ذکر حضرت پیر سید مہر علی شاہ قدس سرہ العزیز نے تصفیہ کے صفحہ نمبر 45 پر کیا اور چوتھے دعوے کا صفحہ نمبر 46 پر ذکر کیا، جس کو پیر صاحب نے ان الفاظ سے بیان کیا:

”اس موضوع پر ایک اور دلیل جو فریق مخالف کی طرف سے دی جاتی ہے وہ یہ ہے کہ اللہ تعالیٰ نے بموجب آیہ تفسیر اہل بیت علیہم الرضوان کو پاک گردانا ہے۔ لہذا سیدۃ النساء رضی اللہ تعالیٰ عنہا فذک کا دعویٰ کرتے ہوئے کسی ناجائز امر کی مرتکب نہیں ہو سکتیں۔ (تصفیہ مابین سنی و شیعہ، صفحہ: 46)

بندہ ناچیز نے اپنی تقریر میں سیدنا پیر مہر علی شاہ صاحب کے الفاظ میں روافض کا چوتھا دعویٰ پڑھ کے پھر پیر صاحب کا جواب پڑھا اور اس کی وضاحت کی۔ چونکہ روافض کا چوتھا دعویٰ اہل سنت میں عمومی طور پر بیان نہیں کیا جاتا۔ اس لیے اس کے جواب کو بھی

اہل سنت تم کہاں ہو؟



اداریہ
جون 2025

عجیب سمجھا جاتا ہے۔

روافض نے اس دعوے کی تفصیلات کو تشدید المطاعن و کشف الضغائن، جلد دوم، صفحہ: 81 پر اور موسوۃ فاطمۃ الزہراء رضی اللہ تعالیٰ عنہا جلد 8، صفحہ: 60 پر بیان کیا ہے۔ انہوں نے ان کتابوں میں واضح لکھا ہے: ”انہا کانت معصومة من الغلط“۔ یہی بات نعمۃ اللہ جزائری نے بھی لکھی ہے:

وہل یعجز أن یقال أن فاطمة علیہا السلام مع طہارتہا و عصمتہا و أنها سیدۃ نساء العالمین و سیدۃ نساء اہل الجنة کمار و یتم تطلب شینا لیس لہا۔

(الانوار النعمانیہ جلد: 1، فی نسب الخلفاء، صفحہ: 95، مؤسسة الاعلمی للمطبوعات)

روافض کہتے ہیں فدک کے حضرت سیدہ فاطمہ رضی اللہ تعالیٰ عنہا کا حق ہونے پر اور کوئی دلیل نہ بھی دیکھی جائے تو یہ دلیل ہی کافی ہے کہ فدک کا سیدہ پاک رضی اللہ تعالیٰ عنہا نے مطالبہ کیا ہے۔ آپ رضی اللہ تعالیٰ عنہا کا مطالبہ کرنا ہی حضرت سیدنا صدیق اکبر رضی اللہ تعالیٰ عنہ پر فرض کر رہا تھا کہ وہ فدک حضرت سیدہ فاطمہ رضی اللہ تعالیٰ عنہا کو دے دیتے۔ یہ اس لیے کہ سیدہ پاک رضی اللہ تعالیٰ عنہا معصومہ تھیں اور جب وہ یہ مطالبہ کر رہی تھیں تو معصومہ ہونے کی وجہ سے وہ خطا پر نہیں تھیں۔ اور چونکہ حضرت ابو بکر صدیق رضی اللہ تعالیٰ عنہ معصوم نہیں تھے چنانچہ فدک نہ دے کے معاذ اللہ حضرت ابو بکر صدیق رضی اللہ تعالیٰ عنہ ظالم اور غاصب قرار پائے۔

یہ مقام جو انتہائی اہم مقام ہے کہ روافض کے بقول معصومہ ہونے کی وجہ سے جب سیدہ پاک رضی اللہ تعالیٰ عنہا مطالبہ فدک میں خطا پر نہیں تو روافض کے بقول حضرت صدیق اکبر رضی اللہ تعالیٰ عنہ فدک نہ دینے میں معاذ اللہ خطا پر تھے۔ تو پھر معاذ اللہ حضرت صدیق اکبر رضی اللہ تعالیٰ عنہ کی خلافت اور جمع کردہ قرآن اور پورے دین اسلام پر اعتراض آئے گا۔ بندہ ناچیز کی طرف سے یہاں جواب دیتے ہوئے جو الفاظ بولے گئے، وہ پورے دین کے تحفظ کی نیت سے تھے اور میری نیت میں خطا سے مراد خطا اجتہادی ہی تھی کیونکہ اکابرین کا ایک طبقہ مسئلہ فدک کو اجتہادی لکھتا آیا ہے۔ جو معمود اجتہادی ہو وہاں اجتہادی کی قید نہ بھی لگائی جائے تو مراد اجتہادی ہی ہوتا ہے۔ جیسا کہ اس کی کئی مثالیں اکابرین کی کتب میں موجود ہیں۔ حضرت پیر سید مہر علی شاہ صاحب گولڑوی رحمۃ اللہ علیہ نے روافض کا جو اعتراض ذکر کیا ہے اور پھر اس کا جواب دیا ہے۔ اس جواب کی وہی تشریح معتبر ہے جس سے مکمل طور پر حضرت سیدنا صدیق اکبر رضی اللہ تعالیٰ عنہ سے اعتراض اٹھ جائے۔ مطالبہ فدک میں اگر صرف امکان خطا مانا جائے جیسا کہ بعض حضرات نے تصفیہ کی عبارت کی وضاحت کی ہے تو روافض کے اعتراضات جوں کے توں حضرت صدیق اکبر رضی اللہ تعالیٰ عنہ پر باقی رہتے ہیں۔ کیونکہ جب خطا کا امکان تھا مگر خطا اجتہادی ہوئی نہیں تو حضرت صدیق اکبر رضی اللہ تعالیٰ عنہ پر فرض تھا کہ وہ فدک دے دیتے ورنہ معاذ اللہ غاصب قرار پائیں گے۔ دوسری طرف خطائے اجتہادی نہ عیب ہے، نہ گناہ۔ روافض نے یہ اعتراض اپنی کتب میں ایسے بھی لکھا ہے:

انہا لم تدع ما ادّعتہ کاذبۃ و لیس بعد الا ان تكون کاذبۃ الا ان تكون صادقۃ الخ

اہل سنت تم کہاں ہو؟



اداریہ
جون 2025

خلاصہ یہ ہے کہ دعویٰ فک میں سید پاک رضی اللہ تعالیٰ عنہا کا ذہن نہیں تھیں۔ جب کا ذہن نہیں تھیں تو صادق تھیں۔ جب صادق تھیں تو پھر فک آپ کا حق ہے۔

ہم اہل سنت کے نزدیک بالیقین سیدہ پاک رضی اللہ تعالیٰ عنہا صادقہ ہیں بلکہ صدیقہ کبریٰ ہیں اور یہ بھی ہے کہ بالیقین فک (تملیک) آپ کا نہیں تھا۔ تو روافض کے جواب میں یہاں بھی خطائے اجتہادی کے قول کے بغیر کوئی راستہ نظر نہیں آتا۔ جبکہ بندہ ناچیز نے پانچ سال سے مخالفین کو یہ ٹائم دے رکھا ہے کہ حضرت پیر مہر علی شاہ صاحب رحمۃ اللہ علیہ نے دفاعِ صدیق اکبر رضی اللہ تعالیٰ عنہ کے سلسلہ میں روافض کو جو جواب دیا، اس جواب کی تشریح میرے والی تشریح سے علیحدہ اگر کوئی آپ کے پاس ہے جس سے روافض کے حضرت سیدنا صدیق اکبر رضی اللہ تعالیٰ عنہ کو معاذ اللہ غاصب کہنے والے اعتراض کا جواب آجائے تو آپ تصفیہ کی عبارت کی وہ تشریح پیش کریں۔ مگر پانچ سالوں سے زائد گزر جانے کے باوجود آج تک کسی کو ایسا جواب دینے کی توفیق نہیں ہوئی جس سے سیدنا پیر مہر علی شاہ صاحب کا مقصد پورا ہو کہ حضرت سیدنا صدیق اکبر رضی اللہ تعالیٰ عنہ ہرگز، ہرگز غاصب نہیں ہیں۔ ہم اہل سنت و جماعت اللہ تعالیٰ کے فضل و کرم سے جانین کے ادب و احترام کو فرض سمجھتے ہیں۔ راحت جانِ رسول ﷺ حضرت سیدہ طیبہ طاہرہ فاطمہ الزہراء رضی اللہ تعالیٰ عنہا و سلام اللہ علیہا و علیہا کی تعظیم و توقیر میرا ایمان ہے اور علیہ السلام ﷺ بلا فصل حضرت سیدنا صدیق اکبر رضی اللہ تعالیٰ عنہ کا امام عادل اور علیہ برحق ہونا بھی میرا ایمان ہے۔

ایسی صورتحال میں بعض لوگ اپنی ضد پر اس لیے اڑے ہوئے ہیں کہ انہیں روافض نے چابی دے رکھی ہے اور اس مسئلے کو بار بار چھیڑ کر ردِ فرض کے محاذ پر جو ہماری پیش قدمی ہے، اس کو وہ روکنا چاہتے ہیں۔ ان کا چھوڑا ہوا ایک شوشہ تھا کہ یہ لفظ پہلے کسی نے نہیں بولے۔ اصل میں چونکہ روافض کے متاخرین نے یہ چوتھا دعویٰ کیا تھا تو ہمارے جو اکابرین روافض کے اس اعتراض اور اس دعوے پر مطلع ہوئے، انہوں نے اس کا جواب دیا اور جن حضرت تک یہ اعتراض ہی نہیں پہنچا تو ان سے جواب کی توقع کیسے کی جاسکتی ہے۔ ہاں! اگر ایسا ہوتا کہ ہمارے اکابرین کی کتابوں میں روافض کا یہ چوتھا دعویٰ ذکر کیا گیا ہوتا اور انہوں نے اس کا جواب نہ دیا ہوتا تو پھر مخالفین کچھ کہہ سکتے تھے۔ جبکہ ہمارے جو اکابر بھی اس اعتراض اور روافض کے چوتھے دعوے پر مطلع ہوئے، انہوں نے جواب دی دیا جو ہم نے دیا۔ عظیم ماہر علم الکلام حضرت علامہ عبدالعزیز پرہاروی صاحب رحمۃ اللہ علیہ تک یہ اعتراض پہنچا تو انہوں نے جو جواب دیا، وہ ہماری کی گئی تشریح کی تائید کا منہ بولتا ثبوت ہے۔ حضرت امام پرہاروی رحمۃ اللہ علیہ روافض کے ایک اعتراض کا جواب دیتے ہوئے فرماتے ہیں:

الشبهة الثانية عشر: ومنها قولهم إن فاطمة رضي الله عنها معصومة لقوله تعالى "إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَ كُمْ تَطْهِيرًا" (الاحزاب: 33) أو لقوله عليه السلام "فاطمة بضعة مني" - الخ. والنبی ﷺ معصوم فكذا بضعته فتكون صادقة في دعوى الميراث فإن ظهور الكذب ينافي العصمة.



اہل سنت تم کہاں ہو؟

اداریہ
جون 2025

الجواب: أن العصمة من خواص الانبياء. وأما في غيرهم فيحتاج في الإثبات إلى دليل ولم يوجد. وأما قوله تعالى "إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَ كُمْ تَطْهِيرًا" (الاحزاب: 33) فلا يصلح دليلاً على عصمة فاطمة رضي الله عنها فإن الأزواج المطهرات داخلية في الآية وليس بمعصومات اتفاقاً منا ومن الشيعة فكذا بقية أهل البيت، كذا في شرح المواقف والصواعق المحرقة. أما بيان دخولهن في الآية فلا لأنه سياق الآية وسياقها نازل في شأنهن فأخرجهن من الآية مخرج الكلام عن الصفة. ولكثرة ورود الأحاديث في أن نساء من أهل البيت وورود صيغة المذكر للتغليب. وأما معنى الآية فيحتمل أن يكون أن الله يريد أن يغفر كم أو غيره. وأما الجواب عن قوله عليه السلام "فاطمة بضعة مني" فهو مجاز للشفقة والقربة وأيضاً يلزم مساواة الجزء للكل في كل الأحكام. وههنا جواب آخر وهو أنه لو سلم عصمتها فلا تثبت مدعاكم أيضاً فإن ادعاءها الميراث خطأ منها في الاجتهاد والمجتهد قد يخطئ وإن كان معصوماً. ألا ترى إلى قصة داود وعليه السلام في قضاء الحرث والغنم كذا ذكره الكرمانى قدس سره.

بارہواں شبہ: شیعہ کا کہنا ہے کہ حضرت فاطمہ الزہراء رضی اللہ عنہا معصوم ہیں۔ اس پر دلیل اللہ عزوجل کا فرمان ہے: "إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَ كُمْ تَطْهِيرًا" (الاحزاب: 33) (ترجمہ): "اللہ تو یہی چاہتا ہے اے نبی کے گھر والو کہ تم سے ہر ناپاکی دور فرمادے اور تمہیں پاک کر کے خوب ستھرا کر دے"۔ نیز نبی کریم ﷺ نے فرمایا: "فاطمہ میرے جگر کا ٹکڑا ہے"۔ تو نبی کریم ﷺ جب معصوم ہیں تو ان کے جگر کا ٹکڑا بھی معصوم ہوگا پس وہ اپنے میراث کے دعویٰ میں سچی ہیں۔ کیونکہ ان سے جھوٹ کا ظاہر ہونا عصمت کے منافی ہے۔

اس کا جواب یہ ہے کہ عصمت انبیاء علیہم السلام کا خاصہ ہے اور رہے غیر انبیاء تو ان کی عصمت کے ثبوت کے لیے دلیل کی حاجت ہے۔ مگر دلیل نہ پائی۔ رہی مذکورہ آیت کریمہ تو وہ حضرت فاطمہ رضی اللہ عنہا کی عصمت پر دلیل نہیں بن سکتی کیونکہ ازواج مطہرات رضی اللہ عنہن آیت میں داخل ہیں اور وہ معصوم نہیں، اس پر ہمارا اور شیعہ کا اتفاق ہے۔ تو بقیہ اہل بیت بھی اسی طرح ہیں جیسا کہ شرح مواقف اور صواعق محرقة میں ہے۔ امہات المؤمنین رضی اللہ عنہن کا آیت میں داخل ہونا ایک تو اس وجہ سے ہے کہ یہ آیت کا سیاق ہے کہ وہ انہیں کی شان میں نازل ہوئی تو ان کو آیت سے خارج کرنا، کلام کو اس کے وصف سے نکال دے گا۔ دوسری وجہ یہ کہ اس بارے میں احادیث کثرت سے وارد ہیں کہ امہات المؤمنین رضی اللہ عنہن اہل بیت میں داخل ہیں اور مذکورہ کا صیغہ تغلیب کی وجہ سے وارد ہے۔ احتمال ہے آیت کا معنی یہ ہو کہ اللہ تعالیٰ نے تمہاری مغفرت فرمانے کا ارادہ فرمایا، یا اس کے علاوہ کوئی مناسب معنی ہوگا۔ حدیث کا جواب یہ ہے کہ یہ مجاز ہے اور شفقت و قربت مراد ہے۔ یہ بھی کہ جز کی کل سے تمام احکام میں مساوات لازم نہیں۔ یہاں اس کا ایک اور جواب ہے وہ یہ کہ اگر ان کی عصمت تسلیم کر بھی لی جائے تو تمہارا مدعا پھر بھی ثابت نہیں کیونکہ ان کا دعویٰ



اہل سنت تم کہاں ہو؟

اداریہ
جون 2025

میراث اجتہادی خطاء تھی اور مجتہد بھی خطا کر جاتا ہے اگرچہ معصوم ہو۔ کیا آپ حضرت داؤد علیہ السلام کا واقعہ نہیں جانتے جو کھیتی اور بکریوں کے بارے میں انہوں نے فیصلہ کیا مگر انہوں نے قرمانی قدس سرہ نے ذکر کیا۔

(الحجۃ المفقودہ لہرام الکلام یعنی دفاع صحابہ و اہل بیت (مصنفہ: امام پرہاروی)، صفحہ: 247، 119، فریدیک سنٹال (لاہور)

روافض اپنی بی ٹیم کو میرے پیچھے لگا کر اور سادہ لوح اہل سنت کو مذہب کر کے بہت بڑی واردات کر رہے ہیں۔ اور ایسے حملوں میں مصروف ہیں جو اہل سنت کے مستقبل کے لیے بہت ہی خطرناک ہیں۔
پہلا حملہ: خطائے اجتہادی کی حقیقت کا انکار کرنا:

روافض شروع سے خطائے اجتہادی کے منکر ہیں جبکہ یہ اہل سنت کے اصول میں سے ہے اور صحیح بخاری کی حدیث قال رسول اللہ ﷺ: إذا حكم الحاكم فاجتهد، ثم أصاب فله أجران، وإذا حكم فاجتهد، ثم أخطأ فله أجر۔ (آپ ﷺ نے فرمایا کہ جب حاکم کوئی فیصلہ اپنے اجتہاد سے کرے اور فیصلہ صحیح ہو تو اسے دو ہر اواب ملتا ہے اور جب کسی فیصلہ میں اجتہاد کرے اور خطا کر جائے تو اسے ایک اواب ملتا ہے) (کتاب الاعتصام والسنۃ، باب اجر الحاكم اذا اجتهد فاصاب او اخطأ، حدیث نمبر: 7352) سے ثابت ہے۔ اب اہل سنت کی طرف منسوب ایک گروپ بڑی شد و مد کے ساتھ خطائے اجتہادی جو مجتہد کی شان اور باعث اجر و ثواب ہے، اس کے رد اور اس کا مذاق اڑانے میں مصروف ہے۔ وہ شعوری یا غیر شعوری طور پر روافض کی ہمنوائی کر کے مسلک اہل سنت پر روافض کے ایک بہت بڑے حملے کا دروازہ کھول رہے ہیں۔ روافض نے اپنی کتابوں میں خطائے اجتہادی کا انکار کرتے ہوئے حضرت سیدنا صدیق اکبر رضی اللہ تعالیٰ عنہ، حضرت عمر فاروق رضی اللہ تعالیٰ عنہ سے لے کر محدثین صحاح ستہ تک اور اہل سنت کے تمام بڑے مفسرین اور چودہ صدیوں کے ائمہ پر توہین رسالت ﷺ کا جھوٹا الزام لگا رکھا ہے، اہل سنت کو توہین رسالت ﷺ کے جھوٹے الزام سے بچانے میں خطائے اجتہادی کی حقیقت کا بہت بڑا دخل ہے۔ جب آج روافض کی بی ٹیم خطائے اجتہادی کے منکر بن رہے ہیں تو دوسرے لفظوں میں یہ لوگ اہل سنت پر روافض کے توہین رسالت ﷺ کے جھوٹے الزام کو تقویت دے رہے ہیں۔ اہل سنت کے نزدیک جھوٹ اور خطائے اجتہادی میں زمین و آسمان کا فرق ہے۔ جھوٹ ایک عیب اور گناہ ہے جبکہ فرمان رسول ﷺ کے مطابق مجتہد کی خطائے اجتہادی میں اجر و ثواب ہے۔

دوسرا حملہ: جھوٹ اور خطاء اجتہادی کو ایک قرار دینا:

اہل سنت کے نزدیک جھوٹ اور خطائے اجتہادی میں زمین و آسمان کا فرق ہے۔ جھوٹ عیب اور گناہ ہے جبکہ خطائے اجتہادی باعث اجر و ثواب ہے۔ روافض کی واردات یہ ہے کہ وہ جھوٹ اور خطائے اجتہادی کو غلط بحث سے ایک چیز بن کر پیش کرتے ہیں۔ یہی دھند حضرت سیدہ طیبہ طاہرہ حضرت فاطمہ رضی اللہ تعالیٰ عنہا کے مطالبہ فدک کے لحاظ سے تفضیلیوں نے بھی اپنی تقاریر میں شروع کر رکھا ہے جس سے رافضی بغلیں بجا رہے ہیں اور اہل سنت کے چودہ صدیوں کے اکابر کو کوس رہے ہیں کہ مسئلہ

اداریہ
جون 2025

اہل سنت تمام کہاں ہوں؟



فدک میں چودہ صدیوں کے بعد اب آکر بعض اہل سنت نے بھی حضرت سیدہ فاطمہ الزہراء رضی اللہ تعالیٰ عنہا کو مسئلہ فدک میں سچا مان لیا ہے۔ جبکہ حقیقت یہ ہے کہ اہل سنت و جماعت نے چودہ صدیوں میں بھی اور آج بھی حضرت سیدہ پاک رضی اللہ تعالیٰ عنہا کی طرف مسئلہ فدک وغیرہ میں کبھی بھی کذب کی نسبت نہیں کی اور ہمیشہ ان کو سچا مانا ہے کیونکہ خطائے اجتہادی کے قول سے اصول کے مطابق ہرگز سیدہ پاک رضی اللہ تعالیٰ عنہا کی طرف معاذ اللہ کذب کی نسبت نہیں ہوتی، کیونکہ خطا اجتہادی ہرگز جھوٹ نہیں ہے بلکہ باعث ثواب ہے۔

تیسرا حملہ: غیر نبی کو کسی نبی علیہ السلام سے افضل ماننا:

غیر نبی کو کسی نبی ﷺ کے برابر یا اس سے افضل ماننا کفر ہے۔ جبکہ روافض اسی چیز کو اپنا دین قرار دیتے ہیں۔ موجودہ حالات میں مسلک اہل سنت کی طرف منسوب بعض لوگوں کا بیانیہ بھی روافض کے قرب کی وجہ سے ان کے کافی قریب ہو گیا ہے۔ چنانچہ یہ بھی غیر نبی کو نبی کے برابر تو کیا افضل ماننا شروع ہو گئے ہیں۔ جو لفظ قرآن مجید میں بعض انبیاء کرام علی نبینا وعلیہم الصلوٰۃ والسلام کے لیے استعمال ہیں اور یہ لوگ خود بھی وہ لفظ انبیاء علیہم السلام کے لیے بولتے ہیں مگر انہوں نے وہی لفظ جو ان کے نزدیک کسی نبی کی طرف منسوب کرنا توہین نہیں ہیں، جبکہ اس لفظ کی غیر نبی کی طرف نسبت کو یہ لوگ توہین کہہ رہے ہیں۔ لفظ خطا (اجتہادی) خود اپنی گفتگو میں اسی ماحول اور عرف میں حضرت سیدنا آدم علیہ الصلوٰۃ والسلام کے لیے بولتے ہیں اور مطلقاً بولتے ہیں مگر غیر نبی کے لیے اسے توہین قرار دینے پر مصر ہیں۔

چوتھا حملہ: غیر نبی کو معصوم ماننا:

حضرت محمد مصطفیٰ ﷺ آخری نبی اور آخری معصوم ہیں۔ جیسے جھوٹی عقیدت کی آڑ میں بعض روافض حضرت سیدنا علی المرتضیٰ رضی اللہ تعالیٰ عنہ کو معاذ اللہ ثم معاذ اللہ (اللہ کہتے ہیں) ایسے ہی جھوٹی عقیدت کی آڑ میں تمام روافض حضرت سیدہ فاطمہ الزہراء رضی اللہ تعالیٰ عنہا کو معصوم کہتے ہیں۔ اب اہل سنت کی طرف منسوب بعض لوگوں نے بھی صراحۃً یا اشارۃً، کنایۃً حضرت سیدہ فاطمہ الزہراء رضی اللہ تعالیٰ عنہا کو معصوم ماننا اور کہنا شروع کر دیا ہے۔ یا کچھ لوگوں نے محفوظ عن الخطاء کا اپنی طرف سے وہ مطلب گھڑ لیا ہے جس میں مصداق کے لحاظ سے معصوم اور محفوظ میں کوئی فرق باقی نہیں رہتا۔ جبکہ اہل سنت و جماعت کے نزدیک رسول اکرم ﷺ کے بعد کسی کو بھی معصوم ماننا گمراہی اور بددینی ہے اور من و جہ ختم نبوت پر حملہ ہے۔ حضرت سیدہ پاک رضی اللہ تعالیٰ عنہا اور ائمہ مطہرین رضی اللہ تعالیٰ عنہم کی عظمت کا معاملہ تو ایک طرف رہنے دیجئے، اب تو حالات ایسے بن چکے ہیں کہ رفض کے اثرات بدی کی وجہ سے بعض سنی کہلانے والوں میں بھی معصومیت کا لیول معاذ اللہ اتانچے آچکا ہے۔ امام العلماء حضرت علامہ عطاء محمد بند یا لوی قدس سرہ العزیز نے اپنی زندگی کے آخری وقت میں جو کتاب ”سینت العطاء“ لکھی، اس میں بڑے دکھ سے لکھا:

آج کل عوام بلکہ بعض خواص کا بھی مشائخ کے متعلق رافضیوں اور اہل تشیع جیسا عقیدہ ہے مثلاً آج کل مریدین و متوسلین کا یہ



اہل سنت تم کہاں ہو؟

اداریہ
جون 2025

عقیدہ ہے کہ مشائخ سے خطا سرزد نہیں ہو سکتی اور ان کا ہر قول و فعل خطا سے پاک ہے۔ (سیف العطاء، ص: 215)
نوٹ: روافض کے اہل سنت پر صرف یہ چار حملے ہی نہیں، یہاں اختصار سے ان چار کا ذکر کیا گیا جن میں وہ اہل سنت کو
ورغلانے میں معاذ اللہ جلدی کامیاب ہو جاتے ہیں اور کچھ اہل سنت روافض کے ان حملوں کا شکار ہو کے اب ان کے سہولت کار کا
کردار ادا کر رہے ہیں۔ جو جنگ انہیں روافض کے خلاف لڑنی تھی، وہ فریب خوردہ یا کاؤ مال ہمارے خلاف وہ جنگ لڑ رہے ہیں۔
ان چاروں حملوں کے مقابلے میں بندہ ناچیز، دیگر بہت سے علمائے حق اور ہمارے فضلاء سینہ تان کے طویل عرصے سے کھڑے ہیں
اور بلا خوف و تردد لائحہ مسلک حق کا اسے اکابرین کی ایک امانت سمجھ کے دفاع کر رہے ہیں۔ جبکہ کئی علماء کو یا تو ان حملوں اور ان
کی شدت کا ادراک نہیں یا وہ بعض مجبوریوں کی بنیاد پر مصلحت کا شکار ہیں یا کسی نا معلوم وجہ کی بنیاد پر خاموش ہیں؟ جبکہ مسلک اہل
سنت اتنا قیمتی سرمایہ ہے کہ جس کے تحفظ کے لیے ہر مصلحت کو بالائے طاق رکھتے ہوئے، اپنے ذاتی مفادات کو چھوڑتے ہوئے ہر
قربانی دینا لازم ہے۔

اپنے صحرا میں بہت آہو ابھی پوشیدہ ہیں
بجلیاں بر سے ہوئے بادل میں بھی خوابیدہ ہیں!

والسلام مع التاکرام
ڈاکٹر محمد اشرف آصف جلالی
بانی ادارہ صراط مستقیم پاکستان
چیرمین تحریک لبیک یا رسول اللہ ﷺ عالمی
24 ذیقعدہ الحرام 1446ھ 22 مئی 2025ء